

Brussell, 28 ta' Lulju 2026  
(OR. en)

12052/26  
ADD 1

---

Fajl Interistituzzjonali:  
2026/0223 (NLE)

---

AELE 67  
FL 35  
ISL 45  
N 71  
MI 797  
ENV 970  
FISC 263

#### NOTA TA' TRAŻMISSJONI

|                   |                                                                                                                                                                                                                                                                                                                                                                                                                                                                                       |
|-------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:             | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur                                                                                                                                                                                                                                                                                                                                                                                             |
| data meta waslet: | 27 ta' Lulju 2026                                                                                                                                                                                                                                                                                                                                                                                                                                                                     |
| lil:              | Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea                                                                                                                                                                                                                                                                                                                                                                                                            |
| Nru dok. Cion:    | COM(2026) 402 annex                                                                                                                                                                                                                                                                                                                                                                                                                                                                   |
| Suġġett:          | ANNESS<br>tal-<br>Proposta għal<br>DEĊIŻJONI TAL-KUNSILL<br>dwar il-pożizzjoni li għandha tiġi adottata f'isem l-Unjoni Ewropea, fil-Komitat Kongunt taż-ŻEE rigward l-emenda tal-Protokoll 10 tal-Ftehim ŻEE dwar is-simplifikazzjoni tal-ispezzjonijiet u tal-formalitajiet fir-rigward tat-trasport ta' merkanzija, u tal-Protokoll 31 tal-Ftehim ŻEE dwar il-kooperazzjoni f'oqsma speċifiċi li ma jagħmlux parti mill-erba' libertajiet<br>(Kontribuzzjoni Finanzjarja tas-CBAM) |

Id-delegazzjonijiet isibu meħmuż id-dokument COM(2026) 402 annex.

Mehmuż: COM(2026) 402 annex



IL-KUMMISSJONI  
EWROPEA

Brussell, 27.7.2026  
COM(2026) 402 final

ANNEX

ANNESS

tal-

Proposta ghal

**DEĊIŻJONI TAL-KUNSILL**

**dwar il-pożizzjoni li għandha tiġi adottata f'isem l-Unjoni Ewropea, fil-Komitat  
Kongunt taż-ŻEE rigward l-emenda tal-Protokoll 10 tal-Ftehim ŻEE dwar is-  
simplifikazzjoni tal-ispezzjonijiet u tal-formalitajiet fir-rigward tat-trasport ta'  
merkanzija, u tal-Protokoll 31 tal-Ftehim ŻEE dwar il-kooperazzjoni f'oqsma speċifiċi li  
ma jaghmlux parti mill-erba' libertajiet**

**(Kontribuzzjoni Finanzjarja tas-CBAM)**

## ANNEX

### **ABBOZZ TA' DEĊIŻJONI TAL-KUMITAT KONGUNT TAŻ-ŻEE**

**Nru [...]**

**ta' [...]**

**li temenda l-Protokoll 10 tal-Ftehim ŻEE dwar is-simplifikazzjoni tal-ispezzjonijiet u tal-formalitajiet fir-rigward tat-trasport ta' merkanzija, u l-Protokoll 31 tal-Ftehim ŻEE dwar il-kooperazzjoni f'oqsma speċifiċi li ma jaghmlux parti mill-erba' libertajiet**

#### **IL-KUMITAT KONGUNT TAŻ-ŻEE,**

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikoli 86 u 98 tiegħu,

Billi:

- (1) L-inkorporazzjoni tar-Regolament (UE) 2023/956 tal-Parlament Ewropew u tal-Kunsill<sup>1</sup> fil-Ftehim ŻEE teħtiegħ l-użu ta' sistemi ta' informazzjoni tal-Unjoni li huma parzjalment relatati mal-operat tat-territorju doganali tal-Unjoni. Barra minn hekk, ir-Registru tas-CBAM u l-pjattaforma ċentrali komuni ġew żviluppati speċifikament għall-operat tas-CBAM, li miegħu jeħtiegħ li jiġu assoċjati l-Istati tal-EFTA u li għalhekk jirrikjedi aġġustamenti speċifiċi għal dak l-għan. L-Istati tal-EFTA ma humiex parti mit-territorju doganali tal-Unjoni u għalhekk ma għandhomx aċċess awtomatiku għas-sistemi ta' informazzjoni doganali speċifiċi li jintużaw ukoll għall-finijiet tas-CBAM. Fir-rigward tal-partecipazzjoni fis-sistemi speċifiċi ta' informazzjoni doganali rilevanti għat-thaddim tas-CBAM, kif ukoll l-aġġustamenti speċifiċi tal-EFTA għar-Registru tas-CBAM, b'mod speċjali wkoll kwalunkwe aġġustament speċifiku relatat mal-pjattaforma ċentrali komuni, ir-regoli dwar il-partecipazzjoni finanzjarja huma stabbiliti fil-Protokoll 10 tal-Ftehim ŻEE. Fir-rigward tal-partecipazzjoni tal-Istati tal-EFTA, inkluża l-Awtorità ta' Sorveljanza tal-EFTA, fir-Registru CBAM u l-partecipazzjoni tal-Istati tal-EFTA fil-pjattaforma ċentrali komuni, ir-regoli dwar il-partecipazzjoni finanzjarja huma stabbiliti skont ir-regoli tal-Artikolu 82 u tal-Protokoll 32 tal-Ftehim ŻEE fil-Protokoll 31 tal-Ftehim ŻEE. Peress li l-Istati tal-EFTA se jipprovdut kontribut finanzjarju għas-sistemi, min-naħa tagħhom għandhom igawdu d-dritt ta' aċċess u użu ta' daww is-sistemi għall-applikazzjoni tar-Regolament (UE) 2023/956.
- (2) Fl-anness ta' din id-Deċiżjoni hemm l-ammonti indikattivi tal-kontribuzzjonijiet finanzjarji mill-Istati tal-EFTA għall-finijiet tal-Protokoll 10 fiż-żmien tal-adozzjoni ta' din id-Deċiżjoni.
- (3) Peress li r-Regolament (UE) 2023/956 ma japplikax għal-Liechtenstein, jenħtiegħ li din id-Deċiżjoni ma tapplikax għal-Liechtenstein.
- (4) Għalhekk, jenħtiegħ li l-Protokoll 10 u l-Protokoll 31 tal-Ftehim ŻEE jiġu emendati kif xieraq,

<sup>1</sup> ĠU L 130, 16.5.2023, p. 52.

ADOTTA DIN ID-DEĊIŻJONI:

*Artikolu 1*

Il-Protokoll Nru 10 tal-Ftehim ŻEE huwa emendat kif ġej:

2. Fl-Artikolu 2, jiżdied il-paragrafu li ġej:
- “5. Id-dispożizzjonijiet fl-Anness III tal-Protokoll, li huma relatati mal-applikazzjoni tar-Regolament (UE) 2023/956, japplikaw bejn il-Komunità, l-Iżlanda u n-Norveġja.”
3. Jiddaħħal l-anness li ġej wara l-Anness II:

**“Anness III**

**Arranġamenti tekniċi u finanzjarji għall-applikazzjoni tar-Regolament (UE) 2023/956**

*Artikolu 1*

*Definizzjonijiet*

Għall-finijiet ta' dan l-Anness:

- a) ‘Registru CBAM’ għandha tfisser ir-Registru ta’ dikjaranti awtorizzati CBAM fil-forma ta’ bażi ta’ data elettronika standardizzata li jkun fiha d-data dwar iċ-ċertifikati CBAM ta’ dawk id-dikjaranti awtorizzati CBAM, kif stabbilit skont l-Artikolu 14 tar-Regolament (UE) 2023/956;
- b) ‘pjattaforma ċentrali komuni’ għandha tfisser il-pjattaforma stabbilita għall-bejgħ u x-xiri mill-ġdid taċ-ċertifikati CBAM, skont l-Artikolu 20 tar-Regolament (UE) 2023/956;
- c) ‘CRMS’ għandha tfisser is-sistema ta’ ġestjoni tar-riskji doganali (CRMS) imsemmija fl-Artikolu 36 tar-Regolament ta’ Implimentazzjoni tal-Kummissjoni (UE) 2015/2447;
- d) ‘CCN2’ għandha tfisser in-Network Komuni ta’ Komunikazzjoni 2;
- e) ‘CRS’ għandha tfisser is-Sistema ta’ Servizzi ta’ Referenza għall-Klijenti;
- f) ‘Datalab’ għandha tfisser is-Sistema użata għall-analiżi tal-ġestjoni tar-riskju u għall-aggregazzjoni u t-trasformazzjoni tad-data rigward id-data tat-tranzazzjonijiet doganali.

*Artikolu 2*

*Proċessi tas-CBAM relatati mal-kontrolli doganali u mal-ġestjoni tar-riskju*

1. Għall-iskambju u għall-ħżin ta’ informazzjoni relatata mal-komunikazzjoni bejn il-Kummissjoni u l-awtoritajiet doganali tan-Norveġja u l-Iżlanda, għandu jintuża r-Registru CBAM. Għall-informazzjoni tas-CBAM relatata mar-riskju doganali, għandha tintuża s-sistema CRMS.
2. Is-sistema tas-CRMS għandha tintuża għall-komunikazzjoni bejn l-awtoritajiet doganali u bejn l-awtoritajiet doganali u l-Kummissjoni għall-applikazzjoni tar-Regolament (UE) 2023/956, u għall-iskambju ta’ informazzjoni tas-CBAM relatata mar-riskju doganali u l-analiżi tar-riskju kif imsemmi fir-Regolament (UE) 2023/956.

### *Artikolu 3*

#### *Pjattaforma tal-Ġestjoni Uniformi tal-Utenti u tal-Firma Digitali*

1. L-awtentikazzjoni u l-verifika tal-aċċess tal-operaturi ekonomiċi, tal-uffiċjali tal-Iżlanda u tan-Norveġja u tal-uffiċjali tal-Awtorità ta' Sorveljanza tal-EFTA, għall-finijiet ta' aċċess għar-Reġistru CBAM, għandhom isiru bl-użu tal-pjattaforma tal-Ġestjoni Uniformi tal-Utenti u tal-Firma Digitali (UUM&DS).
2. Il-pjattaforma UUM&DS għandha tippermetti l-komunikazzjoni bejn is-sistemi ta' ġestjoni tal-identitajiet u l-aċċessi tal-Partijiet Kontraenti msemija fil-paragrafu 6 għall-finijiet tal-ghoti ta' aċċess awtorizzat sikur għas-sistemi elettronici lill-uffiċjali u l-operaturi ekonomiċi tal-Partijiet Kontraenti.
3. Il-pjattaforma tal-UUM&DS (Uniform User Management and Digital Signature) għandha tikkonsisti f'dawn il-komponenti komuni li ġejjin:
  - (a) sistema ta' ġestjoni tal-aċċess;
  - (b) sistema ta' ġestjoni tal-amministrazzjoni;
4. Il-pjattaforma tal-UUM&DS għandha tintuża sabiex jiġu żgurati l-awtentikazzjoni u l-verifika tal-aċċess ta':
  - (a) operaturi ekonomiċi għall-finijiet ta' aċċess għar-Reġistru tas-CBAM;
  - (b) l-uffiċjali, inklużi l-uffiċjali tal-Awtorità ta' Sorveljanza tal-EFTA, tal-Partijiet Kontraenti bl-iskop li jkollhom aċċess għall-komponenti komuni tar-Reġistru tas-CBAM u għall-finijiet ta' manutenzjoni u ġestjoni tal-pjattaforma tal-UUM&DS.
5. Il-Partijiet Kontraenti għandhom jistabbilixxu sistema ta' ġestjoni tal-aċċess ipprovduta mill-Kummissjoni biex tivvalida t-talbiet għal aċċess ipprezentati mill-operaturi ekonomiċi u mill-uffiċjali, inklużi uffiċjali tal-Awtorità ta' Sorveljanza tal-EFTA, tal-Partijiet Kontraenti, fi hdan il-pjattaforma tal-UUM&DS permezz ta' interoperazzjoni mas-sistemi ta' ġestjoni tal-identità u tal-aċċess tal-Partijiet Kontraenti msemija fil-paragrafu 7.
6. Il-Partijiet Kontraenti għandhom jistabbilixxu s-sistema ta' ġestjoni tal-amministrazzjoni sabiex jiġġestixxu r-regoli dwar l-awtentikazzjoni u tal-awtorizzazzjoni għall-validazzjoni tad-data tal-identifikazzjoni tal-operaturi ekonomiċi għall-finijiet li jingħataw aċċess għas-sistemi elettronici.
7. Il-Partijiet Kontraenti għandhom jistabbilixxu sistema ta' ġestjoni tal-identitajiet u tal-aċċess sabiex jiżguraw:
  - (a) reġistrazzjoni u ħżin siguri tad-data ta' identifikazzjoni tal-operaturi ekonomiċi;
  - (b) skambju sigur ta' data ta' identifikazzjoni ffirmata u kriptata tal-operaturi ekonomiċi, użata fil-pjattaforma ta' ġestjoni tal-identitajiet u l-aċċessi għall-fini li jingħataw aċċess għall-pjattaforma mill-amministratur tal-pjattaforma.

### *Artikolu 4*

#### *Protezzjoni tas-segretezza professjonali u tad-data personali*

1. L-informazzjoni skambjata mill-Partijiet Kontraenti fil-qafas tal-miżuri stabbiliti f'dan il-Kapitolu għandha tibbenefika mill-protezzjoni mogħtija lis-sigriet professjonali u

lid-data personali kif imfissra mil-liġijiet rilevanti applikabbli fit-territorju tal-Parti Kontraenti riċevitriċi.

2. B'mod partikolari, dik l-informazzjoni ma tistax tiġi ttrasferita ulterjorment lil persuni oħrajn hlief lill-awtoritajiet kompetenti fil-Parti Kontraenti riċevitriċi, u lanqas ma tista' tintuża minn daww l-awtoritajiet għal skopijiet oħra minbarra daww previsti fil-Ftehim.

## *Artikolu 5*

### *Gestjoni u Sjieda tad-Data u Sigurtà*

Il-Partijiet Kontraenti għandhom jiżguraw li d-data rreġistrata fil-livell nazzjonali tikkorrispondi għad-data rreġistrata fil-komponenti komuni u li tinżamm aġġornata.

## *Artikolu 6*

*Arrangamenti dwar ir-responsabbiltajiet, l-impenji u l-aspettattivi fir-rigward tal-implimentazzjoni u tal-operat tal-komponenti u s-servizzi tar-Reġistru tas-CBAM, tas-sistemi ta' komunikazzjoni u tas-sistemi sottostanti meħtieġa għall-operat tas-CBAM*

Fir-rigward tal-estensjoni tal-użu tar-Reġistru tas-CBAM għall-Iżlanda u għan-Norveġja, dawn l-Arrangamenti ta' Finanzjament (minn hawn 'il quddiem imsejha "l-Arrangamenti") jiddefinixxu l-elementi ta' kollaborazzjoni bejn il-Partijiet Kontraenti fir-rigward tar-Reġistru tas-CBAM u tas-servizzi tas-CBAM, tas-sistemi ta' komunikazzjoni u tas-sistemi sottostanti meħtieġa għall-operat tas-CBAM.

- (a) Il-Kummissjoni se tiżviluppa, tittestja, tinstalla, timmaniġġja u topera l-aġġustamenti speċifiċi tal-komponenti tar-Reġistru tas-CBAM, inklużi l-applikazzjoni u s-servizzi, u s-sistemi ta' komunikazzjoni u s-sistemi doganali sottostanti, bħall-UUM&DS, is-CCN2, is-CRMS, is-CRS u l-analitika (Datalab), li huma meħtieġa għall-Istati tal-EFTA għall-operat tas-CBAM, inkluż kwalunkwe aġġustament speċifiku relatat mal-pjattaforma ċentrali komuni.
- (b) L-Iżlanda u n-Norveġja se jiżviluppaw, jittestjaw, jinstallaw, jimmaniġġjaw u joperaw il-komponenti nazzjonali kollha li jitqiesu meħtieġa għall-interkonnessjoni mar-Reġistru tas-CBAM u għall-operat tal-proċessi ċentrali komuni tas-CBAM, bħal:
  - (1) il-forniment ta' data doganali kompatibbli mal-istruttura tad-data rilevanti meħtieġa għall-komunikazzjonijiet mar-Reġistru tas-CBAM;
  - (2) il-forniment tal-identifikatur korporattiv rilevanti u tad-data relatata kollha, kompatibbli mal-istruttura tad-data rilevanti meħtieġa għall-komunikazzjonijiet mar-Reġistru tas-CBAM, u l-aġġornament regolari ta' dik id-data.
- (c) L-Iżlanda u n-Norveġja lesti jkopru l-kostijiet ta' darba maħluqin minhabba aġġustamenti speċifiċi fil-punt (a) li huma meħtieġa għall-operat tas-CBAM mill-Istati tal-EFTA, inkluż kwalunkwe aġġustament speċifiku relatat mal-pjattaforma ċentrali komuni, kif jirriżulta mill-ammonti indikattivi annessi ma' din id-Deċiżjoni. L-Iżlanda u n-Norveġja se jaqsmu l-ammont bejniethom billi japplikaw il-fattur standard ta' proporzjonalità, hlief għall-kostijiet tal-konsenja għas-sistema CCN2, li għandhom jithallsu biss mill-Iżlanda.

- (d) L-Iżlanda u n-Norveġja jaqblu li jkopru sehem ta' 0,625 %, mill-2027, tal-kostijiet operazzjonali tas-sistemi ta' komunikazzjoni u doganali msemmija fil-punt (a), b'indicijar annwali ta' 2 %. Għall-UUM&DS u s-CRS, il-kostijiet operazzjonali għandhom jiġu koperti mill-2026. L-Iżlanda u n-Norveġja se jaqsmu l-ammont bejniethom billi japplikaw il-fattur standard ta' proporzjonalità, hlief għall-kostijiet operazzjonali għas-sistema CCN2, li għandhom jithallsu biss mill-Iżlanda. L-ammonti indikattivi huma annessi ma' din id-Deciżjoni.
- (e) Il-Kummissjoni se tikkalkula l-kostijiet f'konformità mal-kuntratti tagħha mal-kuntratturi stabbiliti skont il-proċeduri kurrenti għall-ġhoti ta' kuntratti.
- (f) Il-kostijiet imsemmija fil-punt (d) jistgħu jkunu soġġetti għal rieżami fl-2028, fuq l-inizjattiva tal-Kummissjoni, mingħajr preġudizzju għall-Qafas Finanzjarju Pluriennali tal-Unjoni Ewropea.
- (g) Il-kostijiet tal-iżvilupp u dawk operazzjonali tal-komponent(i) nazzjonali se jithallsu kompletament mill-Iżlanda u min-Norveġja.
- (h) Mit-30 ta' Ġunju 2026, jew wara d-dhul fis-seħh ta' din id-Deciżjoni, skont liema jiġi l-aħħar, il-Kummissjoni se titlob lill-Iżlanda u lin-Norveġja kull sena sat-30 ta' Ġunju jhallsu l-kostijiet ta' darba mgarrba għall-iżvilupp tal-aġġustamenti, inklużi l-applikazzjoni u s-servizzi, għall-komponenti tar-Registru tas-CBAM li huma meħtieġa għall-Istati tal-EFTA, u għas-sistemi ta' komunikazzjoni u għas-sistemi doganali sottostanti, imsemmija fil-punt (a), li huma meħtieġa għall-operat tas-CBAM mill-Istati tal-EFTA, abbażi ta' nota ta' debitu debitament dokumentata maħruġa mill-Kummissjoni.
- (i) L-Iżlanda u n-Norveġja huma lesti li jipparteċipaw fil-kostijiet operazzjonali tal-applikazzjonijiet u tas-servizzi kif ukoll tas-sistemi doganali sottostanti li huma interkonnessi mal-operat tar-Registru tas-CBAM, imsemmi fil-punt (a). Għall-fini tal-issodisfar tal-punt (e), japplika dan li ġej:
- (1) Mit-30 ta' Ġunju 2026, jew wara d-dhul fis-seħh ta' din id-Deciżjoni, skont liema tiġi l-aħħar, il-Kummissjoni se tinforma lill-Iżlanda u lin-Norveġja kull sena sat-30 ta' Ġunju bil-kostijiet operazzjonali stmati għal dik is-sena u bil-kostijiet operazzjonali stmati għas-sena ta' wara bil-miktub.
  - (2) Sat-30 ta' Ġunju 2027 biss, il-Kummissjoni se titlob lill-Iżlanda u lin-Norveġja jhallsu l-kontribuzzjoni annwali tagħhom għall-kostijiet operazzjonali tas-sena 2026, kif ukoll il-kontribuzzjoni annwali stmata għall-2027. Sat-30 ta' Ġunju ta' kull sena, mit-30 ta' Ġunju 2028 il-Kummissjoni se titlob lill-Iżlanda u lin-Norveġja jhallsu l-kontribuzzjoni annwali tagħhom għal dik is-sena flimkien mal-ammont tal-bilanċ (negattiv jew pożittiv) tas-sena ta' qabel fuq il-bażi ta' nota ta' debitu ddokumentata kif xieraq maħruġa mill-Kummissjoni.
  - (3) Sal-31 ta' Jannar ta' kull sena, mill-31 ta' Jannar 2028,
    - Il-Kummissjoni se tikklerja l-kontijiet relatati mal-kostijiet annwali tal-imġhoddi fuq il-bażi tas-somma li diġà thallset mill-Iżlanda u min-Norveġja meta mqabbel mal-kostijiet reali mgarrba mill-Kummissjoni u se tippovdi lill-Iżlanda u lin-Norveġja b'dikjarazzjoni tal-kont li jkun fiha diżaggregazzjoni

tal-kostijiet li tidentifika s-servizzi differenti u l-provvista tas-software; u

- tipprovdi lill-Iżlanda u lin-Norveġja l-kostijiet annwali attwali, jiġifieri l-kostijiet operazzjonali reali, għas-sena preċedenti. Il-Kummissjoni se tikkalkula l-kostijiet reali u stmati f'konformità mal-kuntratti tagħha mal-kuntratturi stabbiliti skont il-proċeduri kurrenti għall-ġoti ta' kuntratti. Il-bilanċ (negattiv jew pożittiv) bejn il-kostijiet reali u l-ammont stmat tas-sena ta' qabel se jiġi kkalkolat u kkomunikat lill-Iżlanda u lin-Norveġja permezz ta' rendikont mill-Kummissjoni. Ir-rendikont se jinkludi l-ammont annwali stmat għall-kontribuzzjoni, flimkien mal-ammont tal-bilanċ (negattiv jew pożittiv), li jirriżulta f'ammont nett li l-Kummissjoni se tiffattura lill-Iżlanda u lin-Norveġja permezz tan-nota ta' debitu annwali.
- (j) Il-pagament magħmul mill-Iżlanda u min-Norveġja jsir wara d-data tal-ħruġ tan-nota ta' debitu. Il-pagamenti kollha jridu jsiru fil-kont bankarju tal-Kummissjoni indikat fin-nota ta' debitu, fi żmien 60 jum. Fl-Unjoni, l-utilizzazzjoni tal-appropriazzjonijiet li jsiru permezz tas-sehem tal-Istati tal-EFTA għandhom ikunu skont id-dispożizzjonijiet tar-Regolament Finanzjarju.
- (k) Jekk l-Iżlanda u n-Norveġja jhallsu l-ammonti previsti fil-punti (c) u (d) aktar tard mid-dati speċifikati fil-punt (j), il-Kummissjoni tista' titlob l-imghax fuq l-arretrati (bir-rata applikata mill-Bank Ċentrali Ewropew għall-operazzjonijiet tiegħu f'euro, ippubblikata fis-serje "C" t'*Il-Gurnal Uffiċjali tal-Unjoni Ewropea*, fil-jum li fih tgħaddi l-iskadenza għar-ripagament, flimkien ma' punt u nofs).
- (l) Jekk l-Iżlanda u n-Norveġja jitolbu aġġustamenti speċifiċi jew prodotti ġodda tal-IT għall-komponenti tar-Reġistru tas-CBAM, inklużi applikazzjonijiet jew servizzi, il-bidu u t-tlestija ta' dawk l-iżviluppi huma sogggetti għal ftehim reċiproku separat dwar il-htigijiet ta' riżorsi u l-kostijiet tal-iżvilupp.
- (m) Il-Partijiet Kontraenti jaqblu li jirrikonoxxu u jissodisfaw ir-responsabbiltajiet rispettivi tagħhom fir-rigward tal-użu tas-sistemi tal-IT kif deskritt f'dan l-Anness.

#### *Artikolu 7*

##### *Monitoraġġ tal-implimentazzjoni ta' dan l-Anness*

Il-Kumitat Kongunt taż-ŻEE għandu jiddetermina kif il-Partijiet Kontraenti jkollhom jimmonitorjaw l-implimentazzjoni ta' dan l-Anness u jivverifikaw il-konformità mad-dispożizzjonijiet tiegħu."

#### *Artikolu 2*

Il-paragrafu li ġej jiddaħhal wara l-paragrafu 16 (ir-Regolament (UE) 2023/2418 tal-Parlament Ewropew u tal-Kunsill) tal-Artikolu 7 tal-Protokoll 31 tal-Ftehim ŻEE:



“17. L-Istati tal-EFTA għandhom, mill-1 ta’ Jannar 2025, jipparteċipaw fl-azzjonijiet tal-Unjoni relatati mal-linja baġitarja segwenti, li ddahhlet fil-baġit generali tal-Unjoni Ewropea għas-snin finanzjarji 2025, 2026 u 2027.

- **Linja baġitarja 9.20.04.01:** ‘Mekkaniżmu ta’ aġġustament tal-karbonju fil-fruntieri’.

Dan il-paragrafu ma għandux japplika għal-Liechtenstein.”

#### *Artikolu 3*

Din id-Deciżjoni għandha tidhol fis-seħh fil-jum wara dak tal-aħhar notifika skont l-Artikolu 103(1) tal-Ftehim ŻEE\*.

Għandha tapplika mill-1 ta’ Jannar 2025.

#### *Artikolu 4*

Din id-Deciżjoni għandha tigi ppubblikata fit-Taqsima taż-ŻEE ta’ *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell, [...].

*Għall-Kumitat Kongunt taż-ŻEE*

*Il-President*

[...]

*Is-Segretarji*

*Tal-Kumitat Kongunt taż-ŻEE*

[...]

---

\* [Ma huwa indikat l-ebda rekwiżit kostituzzjonali.] [Huma indikati rekwiżiti kostituzzjonali.]

## ANNEX I

**Ammonti indikattivi li għandhom jithallsu mill-Istati tal-EFTA skont il-Protokoll 10**  
L-ammonti ta' wara l-2027 ma jippreġudikawx l-eżitu tan-negozjati li għaddejjin dwar il-proposta tal-QFP li jmiss

|                                                             |                |                                               | <b>Kontribuzzjonijiet<br/>ikkombinati tal-EFTA<br/>(EUR)</b> |
|-------------------------------------------------------------|----------------|-----------------------------------------------|--------------------------------------------------------------|
| <b>Reġistru tas-<br/>CBAM</b>                               | 2025           | Kost tal-karatteristiċi<br>speċifiċi tal-EFTA | 500 000,00                                                   |
|                                                             | 2026           | Kost tal-karatteristiċi<br>speċifiċi tal-EFTA | 700 000,00                                                   |
|                                                             | 2027           | Kost tal-karatteristiċi<br>speċifiċi tal-EFTA | 250 000,00                                                   |
|                                                             | 2028           | Kost tal-karatteristiċi<br>speċifiċi tal-EFTA | <i>għad trid tigi deċiża</i>                                 |
| <b>Pjattaforma<br/>Ċentrali<br/>Komuni</b>                  | 2026 -<br>2030 | Kost tal-karatteristiċi<br>speċifiċi tal-EFTA | <i>Għadu mhux identifikat<br/>f'dan l-istadju</i>            |
| <b>Ġestjoni tar-<br/>Riskju tas-<br/>CBAM —<br/>Datalab</b> | 2026           | Kost tal-konsenja                             | 50 000,00                                                    |
|                                                             | 2027           | Kostijiet tal-operat                          | 40 000,00                                                    |
|                                                             | 2028           | Kostijiet tal-operat                          | 40 000,00                                                    |
|                                                             | 2029           | Kostijiet tal-operat                          | 40 000,00                                                    |
|                                                             | 2030           | Kostijiet tal-operat                          | 40 000,00                                                    |
|                                                             | <i>etc</i>     |                                               |                                                              |
| <b>Kostijiet tal-<br/>UUM&amp;DS</b>                        | 2026           | Kost tal-konsenja                             | 135 000,00                                                   |
|                                                             |                | Kostijiet tal-operat                          | 20 000,00                                                    |
|                                                             | 2027           | Kostijiet tal-operat                          | 20 000,00                                                    |
|                                                             | 2028           | Kostijiet tal-operat                          | 20 000,00                                                    |
|                                                             | 2029           | Kostijiet tal-operat                          | 20 000,00                                                    |

|                           |            |                      |            |
|---------------------------|------------|----------------------|------------|
|                           | 2030       | Kostijiet tal-operat | 20 000,00  |
|                           | <i>etc</i> |                      |            |
| <b>Kostijiet tas-CRS</b>  | 2026       | Kost tal-konsenja    | 150 000,00 |
|                           |            | Kostijiet tal-operat | 12 500,000 |
|                           | 2027       | Kostijiet tal-operat | 12 500,000 |
|                           | 2028       | Kostijiet tal-operat | 12 500,000 |
|                           | 2029       | Kostijiet tal-operat | 12 500,000 |
|                           | 2030       | Kostijiet tal-operat | 12 500,000 |
|                           | <i>etc</i> |                      |            |
| <b>Kostijiet tas-CCN2</b> | 2026       | Kost tal-konsenja    | 100 000,00 |
|                           | 2027       | Kostijiet tal-operat | 10 000,00  |
|                           | 2028       | Kostijiet tal-operat | 10 000,00  |
|                           | 2029       | Kostijiet tal-operat | 10 000,00  |
|                           | 2030       | Kostijiet tal-operat | 10 000,00  |
|                           | <i>etc</i> |                      |            |